

پاکستان میں

اسلامی قانون کا مستقبل

ملک محمد حعفر ایڈو و کیٹ

قبل اذیں اس موصوع پر میرے مضمون کی جزو قسطیں شائع ہوئی ہیں، ان میں میں نے اس سوال کے چند ایک پہلوؤں پر بحث کی ہے کہ کس حد تک یہ ممکن ہے کہ عدالیہ کی طرف سے فقرہ کے مستند آخذ کی آزادانہ تغیریں کے ذریعے پاکستان میں اسلامی قانون میں کوئی تبدیلی کی جائے! اس صحن میں ان مختلف عوامل کا ذکر کیا گیا ہے جن کی وجہ سے عملیہ ممکن نہیں ہے کہ ہماری عدالتیں اسلامی قانون کے بنیادی آخذ اور کتب فقرہ کی تغیری و تشریح میں کوئی قابل لحاظ آزادانہ روایہ اختیار کر سکیں۔

جیسا کہ بیان ہو چکا ہے، اس بارے میں دیکھ دقتون کے علاوہ ایک اور وقت یہ بھی ہے کہ فی الحال ہماری عدالتیں اور طبقہ مذکوٰوں کو اسلامی فقہ کے متعلق ایسی علمی مہارت حاصل نہیں ہے جو اسلامی قانون کے عمومی نفاذ کے لئے ضروری ہے۔ بالخصوص جب کہ مقصد یہ ہو گکہ اسلامی قانون زندگی کے تمام شعبوں پر حادی کیا جائے اور تغیریات اور ضابطہٗ فوجداری و دیوانی جیسے قوانین کے وہ حصے بھی اسلامی شریعت کے احاطہ میں آجائیں جن پر فقہ کا نفاذ ہمارے ہاں تقریباً گزشتہ ایک صدی سے نہیں ہو رہا اور اسی سلسلے میں اس امر کی بھی ضرورت ہے کہ ملک کی عدالیہ کو یہ قابلیت حاصل ہو کہ فقہی قواعد کو معاملہ کے مسلسل تغیری پر حالات سے ہم آہنگ بناسکے۔

لیکن اس مسئلہ کے کئی اور پہلو بھی ہیں جن کی کہ جیشیت بنیادی ہے، اور جن کا تعلق عدالتیں اور وکلاء کی علمی مہارت سے نہیں ہے۔ جہاں تک اسلامی فقہ میں ہمارے ہاں علمی استعداد بھی کرنے کا سوال ہے، اس بارے میں ایک معتبرہ ترقی اور اصلاح نہ صرف ممکن ہے بلکہ اپنا جگہ ایک مستحق مقصد بھی ہے لیکن یہاں اصولی سوال یہ ہے کہ عدالیہ اور فقہ میں سے کون سا ادارہ اسلامی قانون کے متعلق زیر بحث آئیں مقصد کے حصول

کے لئے زیادہ موزوں ہے۔ پیش نظر مقصود جیسا کہ پہلے بیان ہو چکا ہے، یہ ہے کہ ملک میں کوئی ایسا جدید قانون نافذ کیا جائے، جو قرآن کریم اور سنت میں بیان کردہ اسلامی تعلیمات کے منافی ہو اور یہ کہ تمام موجودہ قوانین کو قرآن اور سنت کے مطابق بنایا جائے۔

یہ ایک سلسلہ اصول ہے کہ عدالت کا اصل فرض قانون سازی نہیں بلکہ قانون کے نفاذ کو قابل عمل بنانا ہے۔ گو قانون بنانا مجبالیس قانون سازی کی ذمہ داری ہے۔ لیکن اس کے باوجود ہمیشہ سے عدالت کی تعمیر کے ذریعہ ایک حد تک قانون سازی کا اختیار بھی استعمال کرنی رہی ہے۔ قانون سازی میں اس بالواسطہ اختیار کے دائرہ عمل کی نوعیت کا انحصار کسی ملک کے آئینی نظام پر ہے۔ اور اس کے ساتھ ہی وقتی تقاضے بھی اس اختیار پر اثر انداز ہوتے ہیں۔

یہ کہنا غلط نہ ہو گا کہ موجودہ صورت میں جو اسلامی قانون ہے، اس کا بیشتر حصہ عدالیہ کا وضع کر دے ہے۔ اس میں تو کلام نہیں کہ قرآن اور حدیث فطر کے دو بنیادی مأخذ ہیں، لیکن فی الواقع ان دونوں میں قانون کے صرف چند قواعد بیان ہوئے ہیں۔ اسلامی قانون کا باقی حصہ قضاۃ اور فقہاء کی تعمیر اور قیاس پر مشتمل ہے جن پر کہ اس ابتدائی دوڑ میں عمل ہوتا رہا، جب کہ اسلامی فقہ مدون کیا جا رہا تھا۔

لیکن عدالیہ کی جانب سے قانون میں اس طرح کی تبدیلی اور ارتقاء عمل میں بعض اصولی نقصانات ہیں جن کو نظر انداز نہیں کیا جاستا۔ زمانہ حال کے ماہرین قانون عام طور پر اس رائے پر متفق ہیں کہ قانون سازی کے مختلف ذرائع کے باہم مقابلوں میں مقتضے کو دریک مأخذ اور بالخصوص نظائر پر ایک واضح فوکیت حاصل ہے۔ سرجان ساندٹ نے اپنی کتاب اصول قانون (JURISPRUDENCE) کے چھٹے باب میں اس موضوع پر ایک سبروط بحث کی ہے۔ مناسب ہو گا کہ اس مسئلے پر فاصل مصنعت کی رائے اس کے اپنے الفاظ میں پیش کر دی جائے۔ ”مقتضے کے ذریعہ برآ راست قانون سازی کے فوائد کا اندازہ کرنے کے لئے مناسب ہو گا کہ اس ذریعہ کا مقابلہ اس کے سب سے واقعی حریت یعنی عدالتی نظائر سے کیا جائے۔ اس مقابلہ میں مقتضے کے ذریعہ برآ راست قانون سازی کا پہلا فائدہ اس کے عمل تشییع کی وجہ سے ہے۔ مقتضے جب طرح جدید قانون وضع کر سکتی ہے، اسی طرح اس کے ذریعہ سابق قوانین منسوخ کئے جاسکتے ہیں۔ لیکن قانونی نظائر صرف جدید قانون وضع کئے جاسکتے ہیں ایک موثر ذریعہ سمجھے جاسکتے ہیں۔ اس میں شک نہیں کہ اس ذریعہ سے بھی اعلیٰ معیار کے قانون وضع کئے جاسکتے ہیں ایک بعض پہلوؤں سے یہ قواعد ان قوانین سے بہتر ہوتے ہیں، جو مجاہلیس قانون ساز کے ذریعہ بائیے چائے ہیں لیکن

قانونی نظائر کے ذریعہ قانون وضع کرنے میں نفس یہ ہے کہ ان کے دائرہ سے تنفسی قانون کا عمل خارج ہوتا ہے۔

نظائر کے ذریعہ جو قاعدہ وضع ہو گیا، سو ہو گیا۔ اس طرح اگر ایک غلط قاعدہ بھی قائم ہو جائے تو اس کی تصحیح یا تنفسی کے لئے کوئی تسلی بخش طریق کا موجود نہیں ہے۔ اس لئے اگرچہ قانون کا ارتقا نظائر کے ذریعہ بھی ممکن ہے لیکن جہاں تک قانون کی اصلاح کا تعلق ہے، اس مقصد کے حصول کے لئے مجالسِ قانون ساز کا کوئی بدل موجود نہیں ہے..... دوسرا امر جس میں مقتضی کو قانونی نظائر پر فوکیت حاصل ہے، یہ ہے کہ اول الذکر ذریعہ قانون سازی پر اخصار کرنے سے مختلف اداروں میں ایک تقسیم کا رکھ صورت پیدا ہوتی ہے اور اس تقسیم کا نتیجہ بہتر کا رکھ دیگی کی شکل میں ظاہر ہوتا ہے۔ اس صورت میں مقتضی اور عدالیت میں مکمل علیحدگی پیدا ہو جاتی ہے۔ ایک ادارے کا فرض مخفی قانون سازی رو جاتا ہے اور دوسرے کے ذمہ قانون کی تغیری کرنا اور اس پر عمل درآمد کرنا۔ اور یہ بات بطور ایک عام اصول کے درست ہے کہ عدالیت کی طرف سے بہترین کارکردگی اسی صورت میں ظاہر ہوگی جب اس ادارے کی ذمہ داری مخفی قانون کے نفاذ کی نتیجہ اتنی بحدود ہو۔ اس کے بر عکس اگر قانون سازی کے لئے قانونی نظائر پر اخصار کیا جائے تو تقسیم کا رکھ صورت ختم ہو جائے گی۔ اور قانون بدلنے اور اس پر عمل کرنے کے دونوں کام ایک ہی ادارے کی ذمہ داریوں میں شامل ہو جائیں گے... مقتضی کے ذریعہ وضع کئے ہوئے قانون کا ایک سیرا فائدہ یہ ہے کہ اس صورت میں تنازعات کے موقع پذیر ہونے سے قبل ہی اُن سے متعلقہ قانون کا واضح اعلان ہو جاتا ہے۔ اس طرح مقدمہ کے عدالت میں جانتے سے پہلے فریقین کو قانون کے متن کا علم ہوتا ہے۔ اس کے برخلاف قانونی نظائر کی صورت میں مقدمہ کے فیصلہ کے ذریعہ ہی اُس سے متعلقہ قانون کا یہ حصہ وجود میں آتا ہے اور ظاہر ہے کہ اس سے پہلے قانون کے اعلان کا سوال ہی پیدا نہیں ہوتا۔ چنانچہ مقتضی کے ذریعہ برائہ راست قانون سازی کا طریق انصاف کے اس بنیادی تفاضل کے مطابق ہے کہ اپنے نفاذ سے پہلے قوانین ہر کسی کے علم میں ہونے چاہیں۔ اور نظائر بعد میں قوانین کے وجود میں آنے کی پہلی پراس عالمی اصول کے منافی ہوتے ہیں۔ مجالسِ قانون ساز کا چوتھا فائدہ یہ ہے کہ ان کے ذریعہ بطور پیش بینی اُن تنازعات کے تصفیہ کے قواعد مرتب کئے جا سکتے ہیں، جو ابھی فی الواقع رونما نہیں ہوئے۔ اس کے مقابلہ میں عدالت کے ذریعہ قانون سازی کے طریق میں قانون وضع کرنے کے لئے ضروری ہے کہ بعینہ وہی مقدمہ عدالت کے ساتھ آئے جس کے متعلق قانون بنانا مقصد ہے۔ اس طرح نظائر وجود میں آنے کے لئے معین تنازعات کے محتاج ہوتے ہیں۔ اس کے

مقابلہ میں قانون ساز ادارے اپنے فرائض کی بجا آ دری میں مقدمہ بازی کےاتفاقی و اتفاقات سے آزاد ہوتے ہیں۔ غرض انکو قانون سازی کے لئے محض نظائر پر اخصار کیا جائے تو کمی ایسے قانونی نکات اُس وقت تک فحیلہ طلب رہیں گے، جب تک کو محض اتفاق سے کوئی ایسا تراز عدم عدالت میں لا یا جائے جس میں کہ اُس خاص قانون کی وجہ سے ضروری ہو۔ اس کے بر عکس مقدمہ کے عمل سے قانونی خلاصہ پڑ کر جاسکتے ہیں۔ اور مشتبہ معاملات کی قبل از وقت وضاحت عمل میں لاٹی جاسکتی ہے۔ اس ضمن میں مجلس قانون ساز اپنے اختیارات ہر وقت استعمال کر سکتی ہے۔ قطعی نظر اس کے کہ کسی خاص مقدمہ میں یہ سوال پیدا ہو چکے ہوں یا نہ۔ لہذا نظائر اصلًا ایک غیر مکمل مہجم اور غیر منظم ذریعہ قانون ہیں۔ اس کے مقابلہ میں اگر کسی ایکٹ میں اس طرح کے نتائج ہوں تو اس کا باعث صرف یہ ہو سکتا ہے کہ متعلقہ مجلس قانون ساز کے الائین نما اہل ہیں یا اپنے فرائض کی بجا آ دری میں کوتاہی برقرار ہے ہیں.....

”آخری توجہ طلب امر قانون کی بیشتر کا ہے۔ اس بارے میں بھی مقدمہ کو نظائر پر فو قیمت حاصل ہے۔ جہاں مقدمہ اپنے ایکٹ مجرد قانونی مسائل اور بیانات کی شکل میں منظور کرتی ہے، وہاں نظائر کا قانونی حرود متعلقة مقدمات کی صورت تفاصیل کے اندر پوشیدہ صورت میں ہوتا ہے۔ اس نئے قانون ساز اداروں کا مرتب کردہ قانون بالعموم مختصر اور واضح ہوتا ہے اور آسانی سے معلوم کیا جاسکتا اور سمجھا جاسکتا ہے۔ دوسرا طرف نظر مقدمات کے ایک ششیم اور روز افزون ریکارڈ میں محفوظ ہونے کی وجہ سے نظر اور فہم دونوں سے پوشیدہ ہوتے ہیں۔ دوسرے الفاظ میں یوں کہا جاسکتا ہے کہ نظائر کا ان کا سونا ہیں۔— یعنی منوں بے کار مادے کے اندر قریبی دہات کے چند ذرات —— اور مقدمہ سے حاصل کردہ قانون ملک کا جالو سکھے ہے جو

بلامحدود ہر وقت استعمال میں لا یا جاسکتا ہے“ (۱)

قانون سازی کے ضمن میں ان عمومی عوامل کے علاوہ ایک اور خاص امر ایسا ہے جس کا ہمارے موجودہ موجودی سے گھر اعلق ہے جس کی پناپہ ہمارے لئے مطلق عدالتی ذرائع کی طرف موجود کرنا خارج از امکان ہے اور اس کی وجہ سے ہم مجبور ہیں کہ پاکستان میں موجود اسلامی قانون کی اصلاح اور اس کے طائفہ عمل میں توسعہ کے مقاصد کے لئے زیادہ تر قانون ساز اداروں پر اخصار کریں۔ اس کی وجہ یہ ہے کہ محوالہ بالا مقاصد کے حصول کے

لئے جو اقدام بھی کیا جائے گا اس سے مردوج فتنہ کے قواعد میں متعدد اور اہم تبدیلیاں لازم ہوں گی، جس کی پناپر علماء اور سیاست والوں کے ایک طبقہ کی طرف سے ایسی ہر کارروائی کی مخالفت کی جائے گی۔ خواہ اس مخالفت کی وجہ مقلداش روشن پہنچی ایک پکا مذہبی عقیدہ ہو۔ خواہ یہ مخالفت محفوظ سیاسی اغراض کی وجہ سے کی جائے۔ بہر حال جہاں یہ نہ ہوتا جائیجے کہ اس موقع مخالفت کے خوف سے ہم قانون کی اصلاح کا پروگرام ترک کر دیں، وہاں مناسب صورت بھی ہے کہ اتنی بڑی اور دُور رس تبدیلیوں کی ذمہ داری خود عوام اٹھائیں اور یہ اسی صورت میں مکن ہے کہ اس قسم کی قانونی اصلاح کا کام عوام کے منتخب نمائندوں کے ذریعہ عمل میں لا جائے۔ اس مرحلے پر آئین کی ایک شق کا ذکر کر دینا مناسب معلوم ہوتا ہے۔ یہ شق ایک ایسی روک ہے کہ اس کو راہ سے ہٹائے بغیر کوئی ایسا لامحہ عمل تجویز کرنا ممکن ہے، جس کے ذریعہ موجودہ قانونی نظام کو اسلام کے مطابق بنانے کے سلسلہ میں کوئی اہم کارروائی کی جاسکے۔

اس موضوع پر اپنے پہلے مضمون میں میں نے مختصر آئین کے درسرے باب میں مندرج اُس اصول کا ذکر کیا تھا جس کا تعلق قوانین کو اسلامی تعلیم کے مطابق بنانے کے مقصد کے ساتھ ہے اور ساتھ ہی اُس تشریع کی طرف بھی توجہ دلائی گئی تھی جو اُس آئینی اصول کا ایک حصہ ہے۔ اب آئین کے اس حصے کے متأثر اور اثرات پر کسی قد تفصیل سے بحث کرنا ضروری ہے۔ حوالے کی سہولت کے لئے مناسب ہو گا کہ اس آئینی اصول اور اس کی تشریع کے اصل الفاظ کا ترجمہ بیان کر دیا جائے۔

”پاکستان میں کوئی ایسا قانون وضع نہیں کیا جائے گا جو ان اسلامی تعلیمات اور اصولوں کے منافی ہو، جو قرآن کریم اور سنت میں بیان کئے گئے ہیں۔ اور ملک کے موجودہ تمام قوانین کو قرآن اور سنت کے مطابق بنایا جائے گا۔“

تشریع ا۔ مسلمانوں کے کسی فرقہ کے شخصی قانون کے بارے میں اس اصول کا انفاذ اس شرط کے تابع ہو گا کہ ”قرآن اور سنت“ سے مراد قرآن اور سنت کی وجہ بخوبی ہو گی جو اُس خاص فرقے کے ہان مسلم ہے۔

محول بالا تشریع میں دو امور خاص طور پر توجہ طلب ہیں۔ اول یہ کہ اس تشریع کی زد میں آنے والے معاملات کے بارے میں قرآن اور سنت کے متن کی کسی جدید تعبیر کی تجویز نہیں چھوڑی گئی۔ دوسرا مر یہ ہے کہ خود تشریع اپنے ظاہری الفاظ کی رو سے صرف شخصی قوانین تک محدود ہے۔ جیسا کہ معلوم ہے،

انگریزی دوڑ میں "شخصی قوانین" کا ایک خاص مفہوم متعین ہو چکا ہے۔ اپنے اصطلاحی معنوں میں "شخصی قوانین" سے مراد قانون کا صرف ودھصر ہے جس کا تعلق ذاتی یا عامائی معاملات سے ہو۔ مثلاً وراشت، وصیت، سہب، نکاح، طلاق اور بلوغت وغیرہ۔ قانونی تعبیر کے عام اصول کو مخونظر رکھتے ہوئے قیاس یہی ہے کہ آئین میں "شخصی قوانین" کے الفاظ اپنے اصطلاحی معنوں میں استعمال کئے گئے ہیں۔

یہ پہلے ذکر ہو چکا ہے کہ کس طرح ہمارے ہاں غیر ملکی حکمرانوں نے اس بات کی اجازت فریضی کر شخصی اور خاندانی معاملات کے متعلق مقدمات کا فیصلہ فریقین تنازعہ کے مذہبی قانون کے مطابق کیا جائے۔ پنجاب لا زایکٹ مجریہ ۱۸۷۲ء کا ایک ایسی ہی قانون کی مثال ہے جس کے تحت مذہبی احکام کے اطلاق کی گنجائش قائم رکھی گئی تھی۔ انگریز حکمرانوں کی جانب سے قانون کی تیقیم، جس کی رو سے شخصی قوانین کو ایک خاص حیثیت دی گئی تھی، ایک ایسی پالیسی ہے جس کی وجہات سمجھنا مشکل نہیں ہے۔ لیکن پاکستان کے آئین میں اسلامی مقصد کے ضمن میں ان تشریکی الفاظ کا اضافہ ایک ایسا عجیب معاملہ ہے جس کی حکمت انسانی سے سمجھ میں نہیں آتی۔

کیا آئین کے اس حصے میں "شخصی قوانین" کے الفاظ کے استعمال سے یہ مقصد ہے کہ فرقہ وارانہ فقہی قواعد کے عمل کو شخصی اور عالمی تنازعات کے دائروں سے تک محدود رکھا جائے گا اور قانون کا دیگر تمام حصہ اس پابندی سے آزاد سمجھا جائے گا۔ اگر یہ صورت ہو تو قانون کے ایک بہت بڑے حصے کی خالص اسلامی اور غیر فرقہ وارانہ بنیاد پر اصلاح اور تدوین ہو سکتی ہے۔ لیکن آئین کی اس زیر بحث شق کا مقصد اس کے بالکل الٹ سمجھی ہو سکتا ہے۔ یعنی یہ کہ اسلامی اصول کے ہمگیر الفاظ کے باوصاف اصل مقصد یہ ہے کہ قانون کو اسلامی تعلیمات کے مطابق بنانے کا پروگرام فی الواقع ان معاملات تک محدود رکھا جائے گا جو معروف شخصی قوانین کے مختصر اور نسبتاً غیر ایم فہرست میں شامل ہیں۔

مؤثر الذکر صورت میں ظاہر ہے کہ فرقہ بندی پر مبنی موجودہ فقہی قواعد کے مطابق ہر فرقہ کے اپنے تنازعات کا فیصلہ کیا جاسکتا ہے اور ان سے متعلق مردوج اسلامی نظام قانون میں کسی اہم تبدیلی کی ضرورت پیدا نہیں ہوتی۔ لیکن ہمیں یقین ہے کہ آئین کی اس شق کا اصل مقصد یہ نہیں ہے کہ اسلامی قانون کے دائروں عمل کو اس حد تک محدود رکھا جائے۔ لیکن سوال یہ ہے کہ قانون کو اسلامی تعلیمات کے مطابق بنانے کے مقصد کو فرقہ وارانہ فقہ کے قواعد کی پابندی کے ساتھ مشروط کرنے کی ضرورت کیوں محسوس کی گئی ہے؟ اس بات میں

سب سے پہلے یہ صراحت ضروری ہے کہ اس شق کو موجودہ آئین میں شامل کرنے کی ذمہ داری اس آئین کے مصنفوں پر عائد نہیں کی جاسکتی۔ ۱۹۵۴ء کے آئین میں معمولی قانون کو اسلام کے مطابق بنانے کا مقصد آئین کے بار بیوں حصہ (باب غیرا) میں مندرج تھا۔ اس باب کے آرٹیکل ۸۱ کے الفاظ یہ تھے:-

”پاکستان میں کوئی ایسا قانون وضع نہیں کیا جائے گا جو اُن اسلامی احکام کے منافی ہو جو قرآن کریم اور سنت میں مذکور ہیں اور موجودہ قوانین کو ان احکام کے مطابق بنایا جائے گا۔

تشريع:- اس آرٹیکل کو کسی اسلامی فرقہ کے شخصی قانون پر نافذ کرنے کے معاملہ میں قرآن اور سنت کی صرف وہ تعبیر کی جائے گی جس کا وہ خاص فرقہ پاہندہ ہے:-

اس سے واضح ہے کہ معنوی لحاظ سے سابق آئین کے اس آرٹیکل کا منشاء بالکل وہی ہے، جو موجودہ آئین کے متعلق ہے۔ اختلاف صرف الفاظ اور ایک حد تک طریقی کارکا ہے۔ لیکن اختلاف کے یہ تفصیلی امور ہمارے موجودہ موجودع سے نیز متعلق ہیں۔ جیسا تک ”قرآن اور سنت“ کے الفاظ کی اُس تشريع کا تعلق ہے جس کی رو سے فرقہ اور ائمہ تعبیر کی پابندی لازمی قرار دی گئی ہے۔ سابق اور موجودہ آئین میں کوئی فرق نہیں ہے۔

یہ بیان کر دینا خالی از دلچسپی نہ ہو گا کہ ابتداء میں اصولی مقاصد کا پیراگراف نمبر ۱۹۴۲ء کے آئین کا حصہ نہ تھا۔ لطفاً ہر اس وقت یہ کافی سمجھا گی کہ آئین میں بطور ایک اصولی مقصد اس بات کا عبد کر دیا جائے۔

”پاکستان کے مسلمانوں کو انفرادی اور اجتماعی لحاظ سے زندگی کے متعلق اسلام کے بنیادی اصولوں اور نظریات پر عمل پیرا ہونے کے قابل بنایا جائے گا اور مسلمانوں کے لئے ایسے ذرائع جہیا کئے جائیں گے، جس کی مدد سے وہ اسلامی نظریات کی روشنی میں زندگی کے مقصد کو سمجھنے کے قابل ہو جائیں۔“

بعد میں ۱۹۶۴ء میں ایک ترمیٰ ایکٹ کے ذریعہ اس زیر بحث شق کو آئین کا حصہ بنایا گیا، جس کی رو سے بالصراحت اس عزم کا اعلان کیا گیا کہ تمام قانونی نظام کو قرآن کریم اور سنت کے احکام کے مطابق بنایا جائے گا۔

جیسا کہ معلوم ہے، محلہ بالا ایکٹ کے پاس ہونے سے پہلے آئین کی مجوزہ ترمیم کا مسودہ خاصی شدید سیاسی بحث کا موضوع بنارہ۔ آئین کی اس مجوزہ ترمیم کا اصل مقصد یہ تھا کہ نبیادی حقوق کو آئین میں شامل کیا جائے۔ بل سرکاری پارٹی نے پیش کیا تھا لیکن اُس وقت اس پارٹی کو قومی اسمبلی میں دو تہائی اکثریت حاصل نہ تھی جو آئینی ترمیم کو منظور کرنے کے لئے ضروری تھی۔ ترمیم کے حق میں دو تہائی تعداد میں اراکین کی تائید حاصل گئے کے لئے ضروری تھا کہ حزب اختلاف کے چند ممبر بھی اس معاملے میں سرکاری جماعت کا ساتھ دیں۔ اس غرض کے لئے سرکاری پارٹی کو کافی رنگ دو کرنا پڑی۔ لیکن آخری وقت تک یہ بات یقین کے ساتھ نہیں کہی جاسکتی تھی کہ آیا بل پاس کرنے کے لئے اراکین کی کم از کم اتنی تعداد میں حیات حاصل ہو سکے گی یا نہیں جو قانوناً اس ترمیم کو آئین کا جزو بنانے کے لئے ضروری تھی۔ بالآخر ایک مصالحتی فارموے کے ذریعہ بل کے پاس ہونے کا امکان پیدا ہوا۔ ————— اس مصالحتی فارموے کے تحت مقصود کے ضمن میں اسلامی قانون کا وہ اصول آئین میں شامل کیا گی، جو اس وقت زیر بحث ہے۔ اسی طرح سرکاری اور مختلف پارٹیوں کی مفہومت کا ایک حصہ یہ بھی قرار پایا کہ بل میں بعض اور ترمیمیں بھی شامل کی جائیں جن کا مقصد آئین کو زیریادہ واضح اور گہرا مدد بھی رنگ دینا تھا۔ مثال کے طور پر مملکت کے نام کی "جمهوریہ پاکستان سے" اسلامی جمہوریہ پاکستان میں تبدیلی ان موجبہ اللذ کہ تجاوز ایک حصہ تھی۔ اسی طرح اس فارموے کے تحت آئین کے اُس حصے میں بھی چند تبدیلیاں کی گئیں جن کا تعلق اسلامی مشارقی کونسل کے فرائض اور طریقہ کار سے ہے۔

ترمیمی ایکٹ کا یہ مختصر ساتار سخی پس منظر یہ واضح کرنے کے لئے کافی ہے کہ کتنی حالات میں اسلامی قانون سے متعلق اصولی مقصود موجود آئین کا جزو بننا۔ اس تبدیلی سے اس ضمن میں ۱۹۵۷ء کے آئین والی پوزیشن بحال کر دی گئی ہے۔

جب ترمیمی بل الیوان میں ذیر بحث تھا تو عام طور پر یہ سمجھا جاتا تھا کہ اسلامی قانون سے متعلق محلہ بالا اصول اعلان اور اس نوع کی چند لیگر دفعات کو آئین میں شامل کرنے میں اسمبلی میں ایک تعیین التعداد مذہبی گروہ کی مسائی کا بہت بڑا حصہ ہے۔ یہ پارٹی مسٹر تھی کہ وہ اصل بل کی تائید صرف اس شرط پر کرے گی کہ بل میں ان دفعات کو بھی شامل کیا جائے جو یہ اراکین بزرگ خود آئین کو اسلامی بنانے کے لئے ضروری سمجھتے تھے۔ جیسا کہ پہلے ذکر ہو چکا ہے، ترمیمی بل کا اصل مقصد نبیادی حقوق کو عدالتی چارہ جوئی کے ذریعہ قابلِ لفاذ بنانا تھا جیسا کہ سابق آئین میں پوزیشن تھی۔

یہاں اُس سپاہی صورت حال کا ذکر کر دینا بھی مناسب ہوگا جس کی وجہ سے ۱۹۵۴ء کے آئین کی دفعہ ۱۹۸ میں یہ ضرورت محسوس ہوئی کہ اسلامی قانون کے ضمن میں "قرآن اور سنت" کے اظہار کے ساتھ اس توضیحی شرط کا اضافہ کیا جائے کہ ان الفاظ کی صرف وہ تعبیر کی جائے گی جو کسی تنازعہ کے فریقہ والان فقة میں بیان کی گئی ہے۔

۱۹۵۴ء سے پہلے ایک لمبے عرصہ تک آئینی تحریک اور ملک کی دو آئین ساز اسمبلیوں کے ساتھ یہے بعد دیگر نہیں ہے۔ اس عرصہ میں علماء کی طرف سے یہ مطالبہ در پیغام برداشت کا آئین میں اس امر کی ضمانت لکھی جائے کہ موجودہ قوانین کو اسلام کے مطابق بنایا جائے گا اور آئندہ کے لیے ملک کے کسی قانون ساز ادارے کو یہ اختیار نہ ہوگا کہ کوئی ایسا قانون وضع کرے جو کسی اسلامی حکم کے خلاف ہو۔ اصولاً کوئی اس مطابق ہے کی جو اخلاقی ملک میں اس وقت نافذ العمل ضریب مجموعہ قانون کو کلیدیًّا اسلامی تعلیمات کے مطابق بنایا جائے تو اس کے لئے لازم ہوگا کہ مجلس قانون ساز یا عدالتون کو اسلامی قانون کے نبیادی مأخذ کے باسے میں جدید تعبیر اور تصرف کے دسیع اختیارات حاصل ہوں۔ لیکن علماء اس بات پر قطعاً رضامند ہے تھے کہ عدالیہ یا مقتضیہ میں سے کسی کو اس طرح کے اختیارات دیئے جائیں۔

ہم مانتے ہیں کہ اس باسے میں علماء کے خدشات بخلاف اپنے عقیدہ اور مفہاد بالکل جائز اور حقیقی ہے۔ عقیدتاً علماء اپنے اس پختہ نظر پر قائم تھے کہ فقة کے مأخذ کے متعلق تعبیر کے تمام مسائل پر اپنے زمانے کے آئندہ نے قطعی طور پر حل کر دیئے ہیں۔ اور اب آئندہ کی رائے سے اختلاف کرنے کا اختیار کسی ادارے کو حاصل نہیں ہے۔ خواہ اس ادارے کی ہیئت مذہبی ہو یا سیکور۔

ان مذہبی حلتوں سے بے انصافی ہو گی اگر یہ کہا جائے کہ علماء کے خود اس عقیدے کی تھی میں اُن کی کوئی ذاتی اغراض تھیں۔ اس خیال کو رد کرنے کے لیے یہی کہہ دینا کافی ہے کہ فرقہ کے مأخذ کی جدید تعبیر کے باسے میں عدم اختیار کا نظر پر مسلمانوں میں عمومی طور پر پایا جاتا ہے اور ظاہر ہے علماء اپنے محدود حلقة کو اس عمومی رائے سے مستثنے نہ سمجھتے تھے۔ لیکناتفاق سے یہاں صورت یہ تھی کہ علماء کا یہ عقیدہ اُن کے ذاتی اور جامعی مفہاد کے عین مطابق تھا۔ اگر اسلامی قانون کی تشکیل تو کا اختیار عدالیہ یا مقتضیہ کے پروردگر دیا جائے تو اس بات کا قوی احتمال ہے کہ یہ ادارے اسلامی قانون میں ایسی اہم تبدیلیاں عمل میں

لے آئیں کہ یہ قانون اپنی بہیت اور مضمون کے لحاظ سے ایسی شکل اختیار کرے جس سے علماء اپنے آپ کو تقریباً ناشناس پائیں۔ اور یہ صورت لازماً علماء کے اُس منصب پر اثر انداز ہوگی، جس کے تحت وہ حکام کو کم از کم نکاح اور طلاق و میراث کی قسم کے آن شخصی معاملات پر مشورہ دے سکتے ہیں جن کا تفصیل اس وقت فرقہ والانہ مستند فقہ کے قواعد کے مطابق ہوتا ہے۔

یہ سیاسی حالات تھے جن میں مجلس آئین ساز کے خاصل اراکین کو اس مسئلے کا کوئی حل تلاش کرنا تھا۔ چنانچہ یہ ضروری سمجھا گیا کہ حل ایسا ہونا چاہیے کہ ملک کے زیادہ سے زیادہ طبقے اس سے مطمئن ہونا چاہیں۔ سب سے اہم پیش نظر خیال یہ تھا کہ کوئی ایسا حل بخوبی کیا جائے جو علماء کی نازارے پر کامو جب ہو، کیونکہ اس بات سے تمام سیاست دان باخبر ہتے کہ ایسے معاملات میں علماء کا عوام پر کس تدریث ہے۔ ان عوام کی روشنی میں جو حل تلاش کیا گی اور ۱۹۵۷ء کے آئین کے آٹھیں کی شکل میں لکھا ہے اس آٹھیں میں ایک طرف تو اس ارفاق اور دوسرے س پر دو گرام کا اعلان کیا گی کہ ملک کے تمام قوانین کو قرآن کیم اور سنت میں بیان کی ہوئی اسلامی تعلیمات کے مطابق بنایا جائے گا؛ اور دوسری طرف ”قرآن اور سنت“ کے الفاظ کے معانی کے متعلق ایک ایسی تشریح کا اضافہ کرو دیا گی جس پر اگر عمل کیا جائے تو اسلامی قانون کے ارتقاء اور اس کی تکمیل نو کا لامستہ قریباً مدد دہو جائے گا۔

اب آئین کے پہلے ترمیمی ایکٹ مجرم ۱۹۶۳ء کی رو سے موجودہ آئین میں بھی اسلامی قانون کے ضمن میں قرآن اور سنت کے الفاظ کی یہ تشریحی شق جوں کی توں شامل کر لی گئی ہے اور کسی نے ترمیم کے اس حصے کے متأرجح و عوائق پر غور نہیں کیا۔ یاد ہے کہ ان تائیں کو نظر انداز کرنے سے کچھ فائدہ نہ ہو گا۔ قرآن اور سنت کے متعلق تشریحی شق ایک نہایت اہم معاملہ ہے۔ اس کی رو سے اسلامی قانون کے متعلق آئین کے اصول مقصد کا اثری عمل نہایت درجہ محدود ہو گرہ جاتا ہے۔ اس صورت حال کا صحیح اندازہ کرنے کے لئے ضروری ہے کہ ایک تو قانون کے آن شعبوں کو ذہن میں رکھا جائے جو شخصی قوانین کے نام سے موسم ہیں اور ساتھ ہی یہ دیکھا جائے کہ ان شخصی قوانین کے باسے میں مختلف فرقوں کے نقیبی قواعد میں باہم کس حد تک اختلاف اور تناد ہے۔

پہلے سوال کے ضمن میں شروع میں ہی یہ بیان کر دینا ضروری ہے کہ نبیادی طور پر ”شخصی قوانین“ کا تصور قانون کے مختلف شعبوں کی ایک مصنوعی تقسیم پر مبنی ہے۔ لظاہر اس تقسیم کا مقصد قانون کی پہلیویٹ

اور پہلک تکمیل کو ایک دوسرے سے جودا کرنا ہے۔ اور یہ تقسیم اس اصول کے تجسس کی جاتی ہے کہ شخصی قوانین وہ ہیں جن سے ملکت کے کوئی مفاد والستہ نہیں ہیں۔ یا اگر کوئی ایسے مفاد ہیں تو ان کا تعلق اتنا بعید اور بالواسطہ ہے کہ حکومت کو ان امور میں داخل انداز نہ ہونا چاہیے۔ لیکن آج تک جب کہ ملکت کا رفاقتی تصور سرعت کے ساتھ مقبول ہوا ہے، شہریوں کی زندگی کا شائد ہی کوئی ایسا شعبہ باقی رہ گیا ہے جس میں حکومت کو جائز طور پر دلچسپی نہ ہو۔ اس لئے انگریزی دور حکومت کے مقابلے میں اب خالص شخصی قوانین کا دائرہ بہت محدود ہو گکر رہ گیا ہے۔

اس مضمون میں ہم قارئین کی توجہ بعض ایسے امور کی طرف دلائیں گے جو کچھ عرصہ پہلے شہریوں کے ذاتی اور خاندانی معاملات سمجھے جاتے تھے اور ملکت ان میں مداخلت نہ کرتی تھی، لیکن اب بدئے ہوئے معاشرتی تقاضوں کی وجہ سے حکومت ان معاملات کے متعلق قانونی پابندیاں نافذ کر رہی ہے۔

یہاں صرف یہ ذکر کردینا کافی ہے کہ اسلامی جمہوریہ پاکستان کی حکومت کے لئے اپنے قانون سازی کے اختیارات کو دوست دینے کی اس پالیسی کا آئین میں مکمل جواز موجود ہے۔ اس فمن میں آئین کی تہذیب کے میرے پیرا گراف کامپنی خود طلب ہے جس میں بیان کیا گیا ہے کہ

”پاکستان کے باشندے اپنے اس عزم کا اعلان کرتے ہیں کہ (۱)

(ب) ملکت پاکستان اپنی پالیسی میں جمہوریت، آزادی، مساوات، روادمدی اور معاشرتی انصاف کے آن اصولوں پر کاربند ہے گی جو دین اسلام نے مقرر کئے ہیں، اور

(ج) پاکستان کے مسلمانوں کے لئے ایسے اسباب جہیا کئے جائیں گے کہ وہ انی افرادی اور اجتماعی زندگی کو اُن اسلامی تعلیمات کے مطابق بناسکیں جو قرآن کریم اور سنت میں بیان ہوتی ہیں۔“

ضمناً اس مرحلہ پر فرقہ وارانہ قوانین کے متعلق آئین کے دو حصوں میں ایک طرح کا تضاد قابل ملاحظہ ہے جیسا کہ ابھی بیان کیا گیا ہے، آئین کے پہلے تسمیٰ ایکٹ کے ذریعے فرقہ وارانہ شخصی قوانین کے تحفظ کے لئے متعلق اصولی مقصد میں پھر صراحت کر دی گئی ہے کہ قرآن اور سنت کی تعبیر کے باسے میں مختلف فرقوں

کے موجودہ فقہی قواعد سے انحراف نہ کیا جائے گا۔ لیکن اس کے بر عکس تمہید کے الفاظ علمی اور ہمدرگیر ہیں اور ان کے ذریعے یہ مقصد واضح طور پر تین ہو چکا ہے کہ پاکستان کے مسلمان اپنی زندگی کے انفرادی اور اجتماعی دلوں شعبوں میں قرآن کریم اور سنت کے احکام کو نافذ کریں گے۔ یہاں یہ شرط ضروری نہیں سمجھی گئی کہ ان احکام کی تعمیر کے معاملہ میں فرقہ والانہ اصولوں کی پابندی لازمی ہوگی۔ اس میں تو کوئی کلام ہی نہیں کہ زندگی کے انفرادی اور اجتماعی شعبوں میں اسلامی تعلیمات کے نفاذ کے لیے ضروری ہے کہ ملک کے تمام قوانین کو قرآن اور سنت کے شرعی احکام کے مطابق بنایا جائے۔

اب دیکھنا یہ ہے کہ ہمارے ملک میں اپنے معروف مفہوم کے لحاظ سے "شخصی قوانین" کی حدود کیا ہیں۔ اور وہ سوال یہ ہے کہ ان قوانین کے متعلق مختلف فرقوں کے فقہ میں باہم کس قدر اختلاف ہے۔

لیکن آگے چلنے سے پہلے ایک امر کی وضاحت ضروری ہے۔ فقہ کے صرف چند سائل ایسے ہیں جن کی بیان
براءہ راست قرآن کے حکم یا نبی کریم علیہ الصلوٰۃ والسلام کی کسی حدیث پر ہے۔ چونکہ سنت اور حدیث
کے الفاظ عام طور پر متادف معنی میں استعمال کئے جاتے ہیں۔ اس لئے ممکن ہے کہ اسلامی قانون کے متعلق
آئینی کے اصولی مقاصد کے الفاظ سے یہ تاثر پیدا ہو کہ اس اصول کی تشریع کا اطلاق فقہ کے ایک نسبتاً تدil سے
حدسہ پڑے۔ یعنی جس کی سنہ خود قرآن کریم کی آیات ہیں یا حدیث رسول صلی اللہ علیہ وسلم۔ اور یہ کہ فقہ کے باقی
حصے کے متعلق ملک کے قانون ساز ادارے اس کے پابند نہیں ہیں کہ قانون وضع کرنے میں ہر فرقہ کے کامنے مخصوص
قانون کو جوں کا توں بحال رکھیں۔ لیکن علاوہ کی اکثریت کے نزدیک (اور ظاہر ہے کہ اس معاملہ میں علاوہ کی رائے
ہی وقیع سمجھی جائے گی) سنت کا مفہوم حدیث سے دیکھ ترہے۔ حدیث سے مراد صرف نبی کریمؐ کا قول یا عمل ہے
لیکن "لفظ" سنت میں علاوہ احادیث رسولؐ کے وہ نظائر بھی شامل ہیں جو صحابہ کرام اور آئمہ کے اقوال اور طرزِ عمل
سے ماخوذ ہیں۔

شخصی قوانین کی دو بڑی اقسام ہیں۔ اول وہ جوں کا متعلق جاندار سے ہے۔ مثلاً دراثت، وصیت، بہبہ،
وقت تقسیم اور استقلال جاندار وغیرہ۔ اور دوسری قسم ازدواجی اور عائی معاملات سے متعلق ہے۔ اور اس
میں نکاح، مہر، اطلاق، بلوغت، تولیت اور جنگزارہ وغیرہ کے قوانین شامل ہیں۔ (مسلسل ۷)

